

مولانا محمد حنفی ندوی کی تصنیفی خدمتا

ادارہ ثقافت اسلامیہ کے لیے

ادارہ ثقافت اسلامیہ ۱۹۵۰ء میں قائم ہوا۔ اس کے باقی ڈائریکٹر خلیفہ عبدالحکیم مرحوم تھے۔ اس زمانے میں مولانا محمد حنفی ندوی گوجرانوالہ میں اقامت گزیں تھے اور ہفت روزہ "الاعتصام" کے ایڈیٹر تھے جو ان دنوں گوجرانوالہ سے شائع ہوتا تھا۔ میں اس اخبار کا معاون ایڈیٹر تھا۔ خلیفہ صاحب مرحوم کو مولانا کی منزلت علمی کا پتا چلا تو انھیں ادارہ ثقافت اسلامیہ میں تشریف لئے کی دعوت دی۔ مولانا لاہور آئے اور خلیفہ صاحب سے ملے۔ گفتگو ہوئی تو انھوں نے مولانا سے ادارے کے اغراض و مقاصد بیان کیے اور اس سے دایتگی اختیار کرنے کی درخواست کی۔ یہ اولین میں ۱۹۴۵ء کی بات ہے۔

خلیفہ صاحب سے ابتدائی گفتگو کے بعد مولانا نے ان کی پیش کش کے تمام پہلوؤں پر غور کیا اور ۱۹۵۱ء کو ادارہ ثقافت اسلامیہ سے والیت ہو گئے۔ اس وقت مولانا کی عمر تین تالیکاں بر س کی تھی۔ اس وقت سے اب (۲۰ ستمبر ۱۹۸۶) تک جب کہ یہ سطور لکھی جا رہی ہیں، مولانا ادارے سے مسلک ہیں۔ شمسی حساب سے اس پر پہنچتیں ۳۵ بر س چار فینٹے پانچ دن کا عرصہ گزر چکھے۔

اس اثنیہ میں مولانا نے ادارہ ثقافت اسلامیہ کے لیے پندرہ کتابیں تصنیف کیں۔ ان میں بعض کتابیں وہ ہیں، جنہیں عربی سے اردو میں منتقل کیا اور پاکستان کی قومی زبان کوئی اصطلاحات، نئے اسلوب اور نئے علوم و فنون سے روشناس کرایا۔ اس طرح انھوں نے جہاں علوم و فنون کی گمراں مایہ خدمت انجام دی، وہاں اردو زبان کو بھی ایک نیا آہنگ اور نیا عنوان عطا کیا۔ عربی زبان کو بھی لغت و لحن کے غاص میدان سے نکال کر اصحابِ تحریق و کاوش کے نئے حلقوں سے متعارف کرایا۔ اس اعتبار سے کہنا چاہیے کہ عربی اور اردو دونوں نہ باقی مولانا کی نیز بار احسان ہیں۔

مولانا کا انداز نکرو بیان خالص فلسفیا نہ ہے اور زبان و طرز ادا ان کی اپنی ہے، جس کی شکفتی و پڑھنے

اور سلاست و رواتی اپنی سے مخصوص ہے۔

اُنھوں نے قرآن و حدیث کے بھرپور ایساں میں بھی غوطے لکھئے، اسلامی ادماں و احکام کو بھی ہدف فکر ٹھہرایا، فلسفہ و کلام کی وسعتوں کا بھی ان کے قلم حقیقت رقم نے احاطہ کیا اور منطق و حکمت کی وادیوں کے بھی ہر گوشے کی ان کے خاتمہ عینہ شمارہ نے جی بھر کر سیاحت کی۔ تحریر کے ہر موڑ پر، تصنیف و تالیف کے ہر مرحلے میں اور ترجیح کی ہر منزل میں امیتیت کی لطافت اور زبان کی چاشنی ان کے ہمراہ رہی۔

بعض مقامات پر وہ الفاظ و اصطلاحات کی انتہائی مشکلات سے بھی دوچار ہوئے اور وادی فن کی نہایت کھٹکنے میں بھی ان کے سامنے آئیں۔ لیکن ان کی رسائی فہم نے ہر موقع پر ان کا ساتھ دیا اور ان کا رہوار قلم علم و فن کے تمام نشیب و فراز سے نہایت سبک رفتاری سے گزتا اور ہر گھاٹی کو انتہائی ہنرمندی سے عبور کرتا گیا۔

ان کا کمال یہ ہے کہ اُنھوں نے فلسفہ و منطق کے پیچیرہ اور گنجک تین مسائل و مضامین کو ادب کا دلائیں خلعت پہنادیا ہے اور قاری ان کی تصانیف سے پہلیک وقت دونا ندے حاصل کر سکتا ہے۔ زیرِ بحث موضوع میں وسعتِ معلومات سے بھی اپنا دامن طلب بھر سکتا ہے اور ادب و زبان کی لطفتوں اور حللادوں سے بھی بہرا اندوز ہو سکتا ہے۔ یہ سوت اور عبورست کا کوئی شایر نہ ان کی تحریر میں دخل اندازی کی جرأت کر سکتا ہے، تلقیر اور عام گفتگو میں راہ پاسکتا ہے۔

مولانا حسینف ندوی کا شمار اصحابِ جبر و قبیل میں نہیں ہوتا اور اُنھوں نے کبھی اپنا کوئی خاص حلقة قائم کرنے کی طرف بھی عنان توجہ مبذول نہیں کی۔ لیکن یہ واقعہ ہے کہ تحقیقِ موضوع اور سلاست و شفقتی بیان کے سلسلے میں طبقہ علمیں کوئی ان کا حریف نہیں، علوم اسلامی پر درک و عمق میں کوئی ان کا لگانہیں کھا سکتا اور ذہن و ذکر کی صفائی اور نیج ادای میں کوئی ان کی انفرادیت کو جیلیخ نہیں کر سکتا۔ یہ اللہ کا خاص عظیمہ ہے اور اللہ نے اس سے ان کو خوب نواز لے۔

قرآن و تفسیر، حدیث و سنت، فقہ و اصول، کلام و منطق اور فلسفہ قدیم و جدید پر مولانا کو عبور و استحضار حاصل ہے اور ان تمام موضوعات پر اُنھوں نے لکھا اور بہت لکھا جو ادارہ ثقافت اسلامیہ کی طرف سے معرضِ اشاعت میں آیا۔ تصانیف کے علاوہ ادارہ ثقافت اسلامیہ کے ترجمان دو ماہانہ رسالوں ”ثقافت“ اور ”المعارف“ میں بھی مختلف علمی و تحقیقی عنوانات پر ان کے بہت سے مضامیں شائع ہوئے اور طبقہ اہل علم میں مستحق داد و تحییں قرار پائے۔

"ثقافت" پہلماہانہ رسالہ تھا جو جنوری ۱۹۵۵ء میں ادارہ ثقافت اسلامیہ کی طرف سے شائع ہونا شروع ہوا۔ اس میں مولانا نے متعدد مضامین پر قلم کیے۔ ثقافت میں انہوں نے قرآن مجید کی تفسیر کے ایک نئے سلسلے کا آغاز کیا، جس کا عنوان تھا، "ایک آیت کی تفسیر" یہ سلسلہ عرصے تک جاری رہا۔ اس میں وہ قرآن مجید کی کسی مشکل اور الیسی اہم ترین آیت کی تفسیر بیان کرتے تھے، جس میں کوئی خاص علمی، ادبی، فقہی، سخنی یا الفوی نکتہ پہنچاں ہو۔

مولانا طبعاً مشکل پسند ہیں اور زیادہ تر کسی ایسے ہی موضوع کو منتخب کرتے اور زیر بحث لاتے ہیں، جس میں کوئی اشکال پایا جاتا ہو۔ پھر اپنے اسلوبِ خاص سے اس اشکال کی عقدہ کشانی کرنا یا بقول ان کے اس کی "معقول پر لشان کو سلجنانا" ہمیشہ ان کا محبوب مشغلوں رہا۔

جنوری ۱۹۶۸ء میں "ثقافت" کا نام بدل کر اسے "المعارف" کے نام سے موسوم کر دیا گیا۔ اس میں بھی مولانا کے بہت سے مضامین شائع ہوئے جو انتہائی ذوق و شوق سے پڑھے گئے۔

مولانا ندوی کی بہت بڑی سخنی یہ ہے کہ یہ اپنی بات کہہ کر آگے نکل جاتے کے عادی ہیں۔ کوئی اس سے کیا افریت ہے اور اس کا کیا جواب دیتا ہے، اس کی انھیں پروانیں ہوتی۔ پچھے گردن موڑ کر دیکھنا، حریف کا انتظار کرنا اور پھر اس سے گتم گتھا ہونا، ان کا شیوه نہیں۔ بعض حضرات نے ان کے بعض افکار پر تنقید میں کی اور انھیں نشارة، اختراعی بھی بتایا، حتیٰ کہ بعض لوگ ذاتیات پر بھی اُتر آئے، لیکن انہوں نے نہ کبھی کسی کو اپنا حریف گردا نہ کسی کی تنقید و اختراع کو قبل جواب یا لالج اعتنا چھرا۔

مولانا نے اپنی تحقیق کے مطابق ہمیشہ کتاب و سنت کو مشغل راہ بننے کے رکھا اور یہی ان کا عقیدہ اور یہی ان کا سرمایہ جیات ہے۔ لیکن اس ضمن میں ان کی اپروج سائنسی فکر اور فلسفیات ہے اور ان کے نزدیک منقول و معقول دونوں اپنی جگہ بنیادی اہمیت رکھتے ہیں اور ان کے نقطہ نظر سے دونوں سے کسبِ ضیا کرنا ہمارے فرائض میں داخل ہے۔

وہ اس اعتبار سے "قرامت پسند" ہیں کہ ان کے نزدیک ہمارے تمام معاملات کا اصل باخذ و مرتع کتاب و سنت ہے اور اسی کی روشنی میں ہمیں آگے بڑھنا اور اپنے لیے ترقی و تقدم کا راستہ تلاش کرنا ہے۔ لیکن اس کے ساتھ ساتھ وہ عصری تقاضوں اور دور جدید کے مسائل سے بھی کسی صورت روگداں ہونے کو تیار نہیں۔ ان کا نقطہ نظر یہ ہے کہ کوئی فرد یا معاشرہ اپنے عمدہ کے مسائل اور تقاضوں کو نظر انداز کر کے سفر جیات کی طویل

اور کوٹھن مزدیں ہرگز طے نہیں کر سکتا۔ پیش آئند مسائل کے حل و کشود کے لیے جہاں کتاب و سنت سے رہنمائی حاصل کرنا ضروری ہے، وہاں فقہ و اصول، اجماع و قیاس اور اجتہاد کے باب عالی پرستک دینا بھی لازم ہے۔ اور یہ باتیں اپنی تصنیف میں مختلف مقامات پر انہوں نے تفصیل سے لکھی ہیں۔

آئیے پہلے ترتیب تصنیف کے اعتبار سے مولانا کی ان کتابوں کا شمار کریں جو انہوں نے ادارہ ثقافت اسلامیہ کے لیے لکھیں۔ اس کے بعد تقدیرِ موضوع کی روشنی میں ان کا تعارف کرایا جائے گا۔

۱۔ مسلمہ اجتہاد: یہ ادارے کی طرف سے ان کی پہلی تصنیف ہے۔ سال اشاعت ۱۹۵۲ء

۲۔ افکارِ این خلدون: ۱۹۵۷ء

۳۔ افکارِ غزالی: ۱۹۵۴ء

۴۔ سرگزشت غزالی: ۱۹۵۹ء

۵۔ تعلیمات غزالی: ۱۹۴۲ء

۶۔ مکتوبہ مدنی: ۱۹۴۵ء

۷۔ عقلیات این تمہیہ: ۱۹۴۴ء

۸۔ مسلمانوں کے عقائد و افکار (جلد اول): ۱۹۴۸ء

۹۔ مسلمانوں کے عقائد و افکار (جلد دوم): ۱۹۷۰ء

۱۰۔ اساسیاتِ اسلام

۱۱۔ تہافتِ الفلاسفہ (تلخیص و تفہیم): ۱۹۴۷ء

۱۲۔ مطاعع القرآن

۱۳۔ مطاعع حدیث

۱۴۔ لسان القرآن (جلد اول)

۱۵۔ لسان القرآن (جلد دوم)

یہ پندرہ کتابیں ہیں جو مولانا تے ادارہ ثقافت اسلامیہ کی طرف سے تصنیف کیں یا جن کا عربی سے اردو میں ترجمہ کیا۔ مولانا کاظمی لیق ترجمہ کچھ اسی ہے کہ اگر یہ معلوم نہ ہو کہ یہ ترجمہ شدہ کتاب ہے تو قطعی پتا نہیں چلتا کہ اسے کسی دوسری زبان سے اردو میں منتقل کیا گیا ہے۔ اگر یہ ملکی ہو کہ خود مصنف اپنی کتاب

کا وہ ترجمہ پڑھ سکے جو مولانا نے کیا تو اسلوب و انداز اور زبان و ادب کے لحاظ سے ترجیح کو اپنی اصل کتاب پر ترجیح دینے کے لیے مجبور ہو جائے۔

یہاں یہ عرض کر دوں کہ مولانا جب لکھنے بیٹھتے ہیں تو وہ الفاظ کو منتخب نہیں کرتے، بلکہ خود الفاظ اپنے وسیع حلقہ الفاظ سے منتخب ہو کر تہایت ادب سے قطار بنا کر ان کے حضور کھڑے ہو جاتے ہیں پھر ان کا قلم حن آشنا انسانی سیلیقے اور دلکش ترتیب سے ان کو محلوں اور فقوہوں کی خوب صورت لطی میں پروتاھاتا ہے۔ شروع سے آخر تک یہ سلسلہ پورے وقار اور لوازم احترام کے ساتھ جاری رہتا ہے۔

اب ذیل میں مولانا کی تصنیفات کا قدر سے تفصیل سے تعارف کرایا جاتا ہے۔ اس تعارف میں تقدیم موضع کی ترتیب کو ملحوظ رکھا گیا ہے۔ یعنی پہلے قرآن حکیم سے متعلق کتب میں آئیں گی، اس کے بعد حدیث، پھر اسلام بعد ازاں اجتہاد اور پھر جن حضرات سے متعلق کتابیں لکھی گئی ہیں، ان کی ترتیب زمانی کو سامنے رکھا گیا ہے۔ تو ایسے سب سے پہلے قرآن مجید۔

مطالعہ قرآن:

ایک عرصے سے مولانا محمد حنیف ندوی کے دل میں یہ خواہش شدت سے کروٹ لے رہی تھی کہ قرآن اور حدیث کو موضعی تحقیق کھڑہ ایا جائے۔ اس کی بنیادی وجہ اس مقدس اور جانفرا موضع سے ان کا روحاںی اور قلبی تعلق ہے۔ ۱۹۳۴ء میں انھوں نے اپنی تصنیقی زندگی کا آغاز بھی اسی سے کیا تھا اور "سراج البیان" کے نام سے پانچ جلدیوں میں قرآن مجید کی تفسیر لکھی تھی جو پندرہ سو لفڑ فقرہ چھپ چکی ہے۔ اب عمر کے آخری دور میں بھی وہ یہی خدمت انجام دیتا چاہتے تھے۔ اس کا آغاز انھوں نے "مطالعہ قرآن" سے کیا۔

مطالعہ قرآن میں انھوں نے قرآن حکیم سے متعلق ان تمام مباحث دستائل پر محققانہ اعتماد رکھا یا بنا ہے، جن سے قرآن فہمی میں مدد ملتی ہے اور اس کتاب ہدایتی کی عظمت و رفتہ واضح شکل میں فلکہ نظر کے زاویوں میں آتی ہے۔ نیز جن سے قرآن کے علوم و معارف اور دعوت و اسلوب کی مہجر طازبوں کا تفصیلی نقشہ سامنے آتا ہے۔

مطالعہ قرآن میں مولانا نے اپنے خاص شکفتہ اسلوب اور حکیمانہ انداز میں قرآن کے یعنی مضامین پر پیدا کردہ مستشرقین کے ان اعتراضات کا اسلی بخشی جواب دیا ہے جو لوگوں کے قلب و ذہن میں شکوہ و شیہمات ابھارنے کا باعث ہو سکتے ہیں۔

مطالعہ قرآن میں ذریع ذیل سولہ عنوانات کو موضوع گفتگو بنایا گیا ہے۔

۱۔ قرآن کا تصوّر وحی و تشریف -

۲۔ قرآن مجید اور کتب سالیقہ -

۳۔ اسفار حسر

۴۔ عمدتاً مہمہ جدید اور اناجیل اریعر -

۵۔ قرآن حکیم اور اس کے اسماء و صفات -

۶۔ قرآنی سورتوں کی قسمیں اور ترتیب -

۷۔ قرآنی سورتوں کی زمانی و مکانی تقسیم -

۸۔ جمع و کتابت قرآن کے تین مرحلے -

۹۔ قرآن حکیم کی سانچے خصوصیات -

۱۰۔ اعجاز قرآن اور اس کی حقیقت -

۱۱۔ محتويات قرآن -

۱۲۔ مشکلات قرآن -

۱۳۔ قرآن کے رسم الخط کے بارے میں نقطہ اختلاف -

۱۴۔ تفسیر -

۱۵۔ تفسیر کے دو مشہور مدرسہ فکر۔ اصحاب الحدیث اور اہل المراسٹے -

۱۶۔ اوپیات قرآن -

مطالعہ قرآن کا "پیش لفظ" جسٹس ایں اسے رحمان مرحوم و مغفور کا تحریر کر دے ہے۔ یہ کتاب

۱۷۔ صفحات پر محتوی ہے۔ فہرست مضماین اور مقدمے کے آٹھ صفحے اس کے علاوہ ہیں۔

مطالعہ قرآن پہلی بار ۱۹۸۷ء میں طبع ہوئی۔

لسان القرآن۔ جلد اول:

قرآن مجید اور اس کے مضماین و متعلقات پر غور و تکریم مولانا محمد حنیف ندوی کامران غوب اور چینیاتا مہری

ہے۔ ۱۹۷۸ء میں انھوں نے "مطالعہ قرآن" لکھی، اس کے بعد ۱۹۷۹ء میں "مطالعہ حدیث" تصنیف کی۔

پھر قرآن مجید کے توضیحی لفظت کو محرر تحقیق طہر ایا اور اس کے لیے اپنے آپ کو وقف کر دیا۔ اس عظیم کام کا آغاز انھوں نے ۱۹۸۴ء کے آخریں کیا اور ۱۹۸۷ء کے آخریں اس کی ایک جلد مکمل ہو گئی، جس کا نام "سان القرآن" رکھا گیا یہ جلد حرفِ الف "اب" سے شروع ہوئی اور حرفِ ح (ح ح د) "جید" پر ختم ہوئی ۔

یہ قرآن مجید کا ایک جامع تفسیری اور توضیحی لفظت ہے، جس میں مولانا نے قرآن علیم کے الفاظ اور مطالب و معانی کو نہایت عمدہ طریقے سے تکھار کر بیان کیا ہے۔ بلاشبہ قرآن سے متعلق ان کی یہ ایک گران قدر کوشش ہے۔ اس میں قرآن، حدیث، محاوراتِ عرب اور قدیم و جدید علوم و تحریکات کی روشنی میں ان تمام اشکالات کا جائزہ لیا گیا ہے، جن کا کسی دکسی طرح عمرانیات، تاریخ، فلسفہ یا سائنس سے تعلق و ربط ہے۔ کثرتِ معلومات کے اعتبار سے "سان القرآن" کو قرآن کے حکم و معارف کا گنجیدہ قرار دینا چاہیے۔ مولانا کا پیر ایہ بیان ایسا پیارا اور مُؤثر ہے کہ اس کے مطالعے سے ذہن قرآن کی ضوفشاںیوں سے دک مُھتفت ہے اور قلب و باطن میں عظمتِ قرآن کا حسین نقش مرسم ہو جاتا ہے۔

سان القرآن کی اس پہلی جلد پر ۳۳ صفحات کا مقدمہ ہے، جس میں قرآن فہمی کے اصول اور تقاضے بیان کیے گئے ہیں۔ کتاب "بھی صفحات پر محیط ہے۔ پہلی مرتبہ ۱۹۸۳ء میں اشاعت پذیر ہوئی ۔

سان القرآن - جلد دوم :

سان القرآن کی دوسری جلد حرفِ ح (ح ح ب ب) "الحبت" سے شروع ہو کر حرفِ د (د ح ن) ا

"الدین" پر ختم ہوئی ہے ۔

پہلی جلد کے آخری صفحے کا نمبر ۹۰۰ ہے۔ دوسری جلد مسلسل صفحات نمبر کے مطابق صفحہ ۱۷۰ سے شروع ہوئی اور ۹۳ صفحات تک پہنچی۔ اس حساب سے دوسری جلد ۳۹۳ صفحات پر مشتمل ہے ۔

سان القرآن کی دوسری جلد ۱۹۸۵ء میں شائع ہوئی ۔

جلد سوم حرفِ ذ سے شروع کی گئی ہے۔ مولانا یہ کام نہایت تیزی اور مستعدی سے کر رہے تھے کہ بیمار پڑ گئے۔ مسودہ تقریباً سو صفحات تک پہنچا ہے۔ اب کم و بیش ایک سال سے مولانا یہ ریس اور کام رک گیا ہے۔ وہ اس اہم کام کو پا یہ تکمیل تک پہنچاتے کے لیے بے تاب ہیں۔ لیکن بیماری کے ہاتھوں بے بس ہیں، ایک لفظ بھی لکھنے کی بہت نہیں ۔

ڈعلہبے اللہ تعالیٰ انھیں صحتِ عاجله و کامل سے نوازے اور اس عظیم کام کو، جس کا آغاز انھوں

نے انتہائی شوق و ذوق سے کیا تھا، مکمل کرنے کی توفیق عطا فرمائے۔ آئین
مطالعہ حدیث :

مستشرقین اور اشترانی زادہ حضرات نے ایک مدت سے حدیث و فتنت کے ہارے میں اس ہر زہ مردانی کو ”علمی و تحقیقی“ ساتھے میں ڈھالنے کی جدوجہد شروع کر رکھی ہے کہ اس کی تدوین و تسویہ کا سلسلہ محفوظ تاریخی عوامل کی بنابری معرضِ ظہور میں آیا۔ ہمارے یہاں کے کچھ لوگ بھی اس سے متاثر ہوئے اور انہوں نے مستشرقین کے اس اندازِ لکھ کر کوآگے بڑھانے اور پھیلانے کی کوشش کی۔ مولانا محمد حنفی ندوی نے ”مطالعہ حدیث“ میں اس کا ثابت اسلوب میں جواب دیا ہے اور بتایا ہے کہ حدیثِ نبوی (صلی اللہ علیہ وسلم) کی اشاعت و فروع اور حفظ و صیانت کا سلسلہ عبدِ نبوی سے لے کر صحاح رست کی تدوین تک ایک خاص نوع کا تسلیم ہوئے ہے، جس میں شک و ریب کی کوئی گنجائش نہیں پائی جاتی۔ علاوہ ازین مولانا نے اس کتاب میں حدیث کے علوم و معارف پر تفصیل سے روشنی ڈالی ہے اور دلائل سے واضح کیا ہے کہ یہ مکمل سائنس ہے، جس میں رجال و روات کی جانش پر کھکھ کے پیاروں کی تعریج کا اہتمام بھی کیا گیا ہے اور ان اصولوں کی وضاحت بھی کی گئی ہے، جن سے محدثین نے تین حدیث کی صحت و استواری کا تعین کیا ہے۔

یہ بہت اہم سوالات ہیں کہ اسلام کے احکام و فرائیں میں حدیث و سنت کا کیا درجہ ہے؟

اس نے کب اور کس طرح تدوین و ترتیب کے محنت طلب مرحلہ طی کیے؟

کن مؤثر اور معتبر ترین علمی فدائی سے ہمتک پہنچی؟

یہ اپنے آغوش میں تحقیق و تفحص کے کن معياروں کو سمیٹے ہوئے ہے؟

مولانا نے ان تمام سوالات کا جواب بعض ذہنوں میں خلجان پیدا کرتے ہیں، ”مطالعہ حدیث“ میں تحقیقی

جواب دیا ہے۔

مطالعہ حدیث پندرہ عنوانات پر مشتمل ہے جو حسب قیل ہیں۔

۱۔ قرآن حکیم اور اطاعت رسول۔

۲۔ سنت کن حقائق سے تعبیر ہے۔

۳۔ سنت عبدِ نبوی میں۔

- ۴ - آنحضرت کا اسلوبِ دعوت و ارشاد -
- ۵ - صحابہ اور تابعین کے دور میں علم حدیث کی اشاعت کا جذبہ -
- ۶ - صحابہ اور تابعین کے زمانے میں اشاعتِ حدیث کے اسباب و عوامل -
- ۷ - روایت کی دو قسمیں -
- ۸ - تدوینِ حدیث -
- ۹ - حدیث کے بارے میں فتن، جرح و تتعديل -
- ۱۰ - فتنہ، وضع حدیث اور محدثین کی مساعی چیلہ -
- ۱۱ - اصطلاحاتِ حدیث -
- ۱۲ - علومِ حدیث
- ۱۳ - حضرت ابو ہریرہ رض -
- ۱۴ - امام زہریؓ -
- ۱۵ - کتبِ حدیث اور ان کے مؤلفین -
- مولانا کو حدیث و سنت سے قلبی شفاف و محبت ہے اور منکرین و مغرضین حدیث سے انتہائی نفرت -! یہی جذبہ صادقہ اور داعیہ حق اس کتاب کی تصنیف کا باعث بنا -
- مطالمِ حدیث ۲۱۵ صفحات پر محتوی ہے۔ مقدمہ اور فہرستِ مطالبین کے باوجود صفحہ اس کے علاوہ یہیں -
- پہلی دفعہ یہ کتاب ۱۹۶۹ء میں طبع ہوئی -

اسسیاستِ اسلام :

مولانا محمد حنیف ندوی کی تصنیفات میں "اسسیاستِ اسلام" اس بنابرہ نہایت اہمیت کی حاصل ہے کہ اس میں مولانا نے تعبیر و استدلال کی ایک بالکل نئی اور خوش آئند روایت کی طرح ڈالی ہے - اس دور کا بنیادی سوال یہ ہے کہ موجودہ تحریکات اور راجح وقت فلسفوں کے مقابلے میں اسلام کا مرتفع کیا ہے؟ اور ان حالات میں اسلامی احکام کو کس نجح سے لوگوں کے قلب و روح میں آتا راجا سکتا ہے؟ اس سوال کے جواب میں عام طور پر دو اسلوب اختیار کیے جاتے ہیں۔ ایک معدودت خواہانہ

اسلوب، جس میں فقط یہ ثابت کرتے کی کوشش کی جاتی ہے کہ اسلام، علم و دانش کی مروجہ تحریکات کا ہم گز منع نہیں ۔ دوسری اسلوب یہ ہے کہ مخالفہ نظریات کو پورے زور سے ہدف تنقید مھمندرا یا جاتا ہے اور ان کے نقائص کی نشان دہی کی جاتی ہے ۔ اس کے بعد یہ کہہ کر خاموشی اختیار کر لی جاتی ہے کہ یہ نظریات پونکہ غلط ہیں، لہذا اسلام کا تصورِ حیات صحیح ہے ۔

تبیر و تشریح کے یہ دونوں اسلوب قریبِ صحت نہیں اور ان سے جدید تعلیم یافتہ لوگ قطعاً متأثر نہیں ہوتے، لیکن کہ اس سے یہ حقیقت واضح نہیں ہوپاتی کہ اسلام جو دنیا کا آخری اور فلکِ انسانی کا ضامن مذہب ہے، فرد اور معاشرے کے تمام روحانی اور تہذیبی و ثقافتی مسائل کا سائبی اور علمی نیبان میں، متعین و ثابت اور چھاتلا حل پیش کرتا ہے ۔ جواب کی ان دونوں نیجتوں سے اسلام کی روح اجتہاد کا فعال اور تخلیقی کردار فسکر و نظر کے زاویوں میں نہیں آتا ۔ اس کو وجہ یہ ہے کہ نہ معدودت خواہ نہ انداز لوگوں پر کوئی اثر ڈال سکتا ہے اور نہ منفی انداز ۔

مولانا حنیف ندوی نے ”اساسیاتِ اسلام“ میں جواب کی ان دونوں صورتوں سے ہٹ کر بات کی ہے اور اس اسلوب سے اسلامی احکام کو پیش کیا ہے کہ جس سے یہ حقیقت کھل کر سامنے آجائی ہے کہ اسلام میں ہمارے تہذیبی، ثقافتی، سیاسی، اقتصادی اور روحانی مسائل کا حل بہ طریقہ احسن موجود ہے ۔ اگر اس کے تمام پہلوؤں پر صدقہ دل سے غور کیا جائے اور ان کو محورِ عمل بنایا جائے تو پتا چلے گا کہ یہاں ہر شے موجود ہے، کیونکہ اتنگی کا احساس نہیں ہوتا ۔

یہ کتاب نو ابواب پر مشتمل ہے جو یہ ہیں :

- باب ۱ : اساسیاتِ اسلام ۔
- باب ۲ : کیا اساسی نہیں ہے ۔
- باب ۳ : تغیری فرد ۔
- باب ۴ : تنظر پر توجیہ اور اس کی اساس ۔
- باب ۵ : نماز اور اس کے اثرات ۔
- باب ۶ : اسلام کا تصورِ ثقافت ۔
- باب ۷ : اسلام اور اس کی سیاسی قدریں ۔

باب ۸ : اقتصادیات میں اسلام کا موقف۔

باب ۹ : اسلام کا نظریہ اخلاق۔

ہر باب کے تحت ذیلی عنوانات قائم کیے گئے ہیں جن کی تعداد ۱۹۷۳ ہے۔ مقدمہ اور نہرست میں سیمین کتاب ۳۰ صفحات پر مشتمل ہے۔ اساسیات اسلام پہلی مرتبہ ۱۹۶۱ میں شائع ہوئی۔

مسئلہ اجتہاد:

مولانا محمد حنفی ندوی نے ادارہ ثقافت اسلامیہ میں آنے کے بعد سے سے پہلی کتاب "مسئلہ اجتہاد" تصنیف کی تھی۔ اس زمانے میں مولانا گوجرانوالہ میں قیام پذیر تھے اور روزانہ دہان سے لاہور آتے تھے۔ اس موضوع پر ان کی یہ نہایت اہم تصنیف ہے۔ اس میں اس حقیقت کی وضاحت کی گئی ہے کہ اسلام ایک مکمل اور ابدی ضابطہ حیات ہے۔ اسلام جہاں اس بات کی ہڑات کرتا ہے کہ توحید کیا ہے، دلوں میں ایمان کے داعیے کس طرح پیدا ہوتے ہیں، تقویٰ کیسے ابھرتا ہے اور کروار و سیرت کی تشکیل کیسا فرائع ہیں، وہاں اس میں اس بات کا بھی پورا اہتمام پایا جاتا ہے کہ بدلتے ہوئے اجتماعی اور معاشرتی حالات میں احکام و مسائل کی کیا شکل ہو۔ یعنی وہ کون سے اصول اور پہلوئے ہیں جن پر قیاس اور اجتہاد کا قصر فیض تعمیر ہوتا ہے۔ کتاب میں ان فقیہی بنیادوں اور پہلوں کی بھی تشرح کی گئی ہے، جن کی روشنی میں فقہ جدید کی تدوین و ترتیب کا مسئلہ آسانی سے ذہن و فکر کی گرفت میں آ جاتا ہے۔

یہ کتاب پہلی مرتبہ ۱۹۵۲ میں شائع ہوئی تھی۔ چھوٹے بڑے ۸۵ عنوانات پر مشتمل ہے اور ۱۸۷۱ صفحات کا احاطہ کیے ہوئے ہے۔

مسلمانوں کے عقائد و افکار (جلد اول):

علام ابوالحسن اشعری چوہنی صدی ہجری کی جلیل القدر شخصیت تھے، جو ۳۶۰ھ کو بصرہ میں پیدا ہوئے اور ۴۳۰ھ ہجری کے لگ بھگ بغداد میں جنت کو سدارے۔ وہ مسلسل چالیس برس تک اعتزال و جمیت کی فتنہ سامانیوں کا شکار رہے۔ اس کے بعد ان کے فکر و تعمق نے ایسی انگراظانی کی کہ اعتزال و جمیت کی زنجیریں توڑ دیں اور اجتہاد و کلام کا اپنا ایک علیحدہ اور منفرد دبستان سجا یا۔ انہوں نے سو سے زیادہ کتابیں تصنیف کیں جو اپنے مضامین و محتویات کے اعتبار سے خاص اہمیت کی حامل ہیں۔

ان کی تصنیف میں ایک مشہور ترین کتاب "مقالات الاسلامیین" ہے جو دجالوں پر مشتمل ہے۔ یہ ان کا وہ علمی شاہکار سے جسے انکار و نظریات کے دائرة المعارف سے تعمیر کرنا چاہیے۔ اس میں انھوں نے چوتھی صدی ہجری سے داخل یعنی اپنی زندگی تک ابھرتے والے وہ تمام عقائد و انکار بغیر کسی تعصب اور ذہنی تحفظ کے بیان کردیے ہیں جو طویل غرض سے تک مسلمانوں کے فکری مناظروں اور حکومتی مجاہدوں کا محور بنتے رہے۔

کتاب سے جو امور کے جواب یہ واضح ہوتا ہے کہ مسلمان نفیات، اخلاق اور مادہ و روح کے بارے میں کم ایسا علمی جواب پادریں کو منتظر عام پر لائے ہیں، وہاں یہ حقیقت بھی تکمیر کے سامنے آجائی ہے کہ ماضی میں فکر و نظری کبھی نہ کن کن مگر ایسا کو جنم دیا اور ان مگر ایسا کو کے مقابلے میں اسلام نے کس معجزہ از انداز سے اپنے وجود کو قائم اور برقرار رکھا۔ آج آنتاب اسلام پوری طرح تابندہ و درخششہ ہے اور تمام دنیا اس سے کسبِ ضیا کر رہی ہے اور وہ تمام مگر ایسا اور ضلالتیں جو کئی سوال پیشتر اسلامی احکام کو ختم یا بخود حکم کرنے کے درپے تھیں، دنیا سے نابود ہو گئی ہیں۔

مولانا محمد حنفی ندوی نے "مسلمانوں کے عقائد و انکار" کے نام سے اس عربی کتاب کو اردو کا تلفظ پہنچا دیا ہے۔ زبان تہذیب احمدہ ہے۔ جلد اول پر ۲۸۸ صفحات کا مقدمہ ہے۔ فهرستِ عنوانات، مقدمہ اور اشاریہ سمیت یہ جلد ۳۸۰ صفحات کو گھر سے ہوتے ہے۔ جلد اول ۱۹۴۸ء کو معرض اشاعت میں آئی۔ کل عنوانات ۲۵ ہیں۔

مسلمانوں کے عقائد و انکار (جلد دوم)

یہ "مقالات الاسلامیین" کی جلد دوم کا اردو ترجمہ ہے اور اس پر فاضل مترجم نے ۳۰ صفحات کا مقدمہ لکھا ہے۔ سرورق کے دو صفحے اور فہرستِ مضامین کے یا نیس صفحات شامل کر کے کتاب ۷۲۷ صفحات پر مشتمل ہے۔ اس جلد کے کل عنوانات ۲۰۰ میں اور سن طباعت ۱۹۶۰ء ہے۔

سرگزشت غزالی:

امام غزالی طوسی کے ایک گاؤں میں ۷۲۵ھ کو پیدا ہوئے اور ۵۰۵ھ کو وفات پائی۔ ان کی تصنیفات میں "المنقذ من الضلال" کو اہل علم میں بڑی تہذیبی تہذیب حاصل ہے۔ یہ غزالی کی دلچسپ اور دلاؤیز سرگزشت ہے جو انھوں نے خود اپنے قلم سے رقم کی۔ اس میں انھوں نے تفصیل سے بتایا ہے کہ ان کے

نکر دہن میں کیوں تبدیلی پیدا ہوئی اور ان کے افکار کس طرح انقلاب و تغیری غوش خرام موجوں سے روشناس ہوتے۔ وہ جیتھے و عبا اور مسترد و ستار کی نہایت شان دار زندگی بس گرد ہے تھے اور تعلیم و تعلم کے بہنگاموں میں مشغول تھے کہ ان کے فہم د فراست نے اس اسلوب سے پلاٹا چھایا کجھیہ و عبا اتار پھینکئے اور دُنیا سے بے زار ہو کر بادیہ پیمانی شروع کر دی۔ فقر و درد لیشی کی روشن اختیار کر لی اور فلسفة و حکمت کے میدانوں سے نکل کر کتاب و سنت کی روح پر در دادی میں سکونت پذیر ہو گئے کہ اطمینان قلب اور سامان سکینت اسی میں ہے۔ ایسا کیوں ہوا؟ اور یہ ذہنی و فکری انقلاب کیوں پیدا ہوا؟۔ کتاب میں اس سوال کا مفصل جواب دیا گیا ہے جو دل کی گمراہیوں میں اترتا اور روح و ضمیر میں پیوست ہوتا چلا جاتا ہے۔

غزالی نے "المنقد من الضلال" میں لپٹنے وقت کی تمام مرود چہرہ میں و فکری تحریکات کا مکمل جائزہ لیا ہے اور اذعان و لقین کی ان بنیادوں کی نشان دہی کی ہے جو کتاب و سنت سے ہم آہنگ اور مسلکہ ملف سے ہم دوش میں۔

کتاب میں نفیّات، فلسفہ، منطق، تنقید، تمام چیزیں انتہائی اعتدال و توازن کے ساتھ موجود ہیں اور تاریخ کو متأثر کرتی ہیں۔ علاوه ازیں تصویر نبوت کو نہایت معقول، بے حد سلیمانی ہوئے اور بہ درجہ غایت حقیقت پسندانہ انداز میں پیش کیا گیا ہے۔

غزالی کے دور میں تعلیمیہ اور قرامطہ رجھیں باطنیہ بھی کہا جاتا ہے (اک فتنہ زوروں پر تھا اور انہی کے عقائد و تصورات کی خطرناکیوں سے اثر پذیر ہو کر انہوں نے یہ کتاب پر سرہ تلم کی۔ کتاب میں بتایا گیا ہے کہ یہ لوگ کون تھے؟ ان کے عقائد و افکار کیا تھے؟ ان میں کیا کیا تیدیلیاں رونما ہوئیں اور فرقہ و فلسفة میں انھوں نے کیا اضافہ کیا؟

مولانا محمد حنفی ندوی نے "المنقد من الضلال" کا "سرگزشت غزالی" کے نام سے ترجمہ کیا ہے اور اس پر ۲۹۶ صفحات کا طویل مقدمہ لکھا ہے، جس میں اس دور کی فکری تفصیلات اور غزالی کے قدم رمحانات کو اجاگر کیا ہے، نیز ان میں تیدیلی کے وجوہ و اسباب اور ان کے فلسفہ و حکمت کی تفصیل سے وضاحت کی ہے۔ مع فہرست مضمایں اور مقدمے کے کتاب ۱۹۶ صفحات پر مشتمل ہے۔ ازدواج ترجمہ اتنا جان دار اور دلکش ہے کہ اگر غزالی زندہ ہوتے اور اس ترجیح کے مطابق ترجمے تو زیادہ نہیں تو اسے اپنی عربی کتاب کے برابر ضرور جگہ دیتے۔ یہ کتاب پہلی مرتبہ ۱۹۵۹ء میں چھپی تھی۔

افکار غزالی :

ام غزالی سے مولانا محمد حسین ندوی اور عاصی لعنت خاطر ہے۔ یہی وجہ ہے کہ ان کے بارے میں انہوں نے تین کتب میں لکھیں، ایک انکار غزالی، دوسری تعلیمات غزالی اور تیسرا سرگزشت غزالی تعلیمات غزالی، ”ایجاد علوم الدین“ کے بعض ابواب کی تخلیص ہے، سرگزشت غزالی ”المنقد من الصدال“ کا ترجمہ ہے اور انکار غزالی میں ایجاد علوم الدین کے مضمونی و مشمولت کا ملخص اور اختصار بیان کر دیا گیا ہے۔ ان یہ نوں کتابوں پر علمیدہ عجیدہ بسوط مقدمات تحریر کیے گئے ہیں؛ ہر اپنی جگہ مستقل کتاب کی جیشیت رکھتے ہیں۔ اس کا اندازہ اس سے کیجیے کہ انکار غزالی کا مقدمہ ۲۰ صفحات پر مشتمل ہے، سرگزشت غزالی کا مقدمہ ۶۰ صفحات پر مشتمل ہے اور تعلیمات غزالی کا مقدمہ ۳۰ صفحات میں پھیلا ہوا ہے۔ اس طرح ہر مقدمہ ایک مستقل کتاب کی جیشیت رکھتے ہے۔ ان کتبے مذکور میں باعتبار ترتیبِ تصنیف کے پہلی میرزا نکار غزالی کا درجہ سرگزشت غزالی کا اور تیسرا تعلیمات غزالی کا ہے۔

جیسا کہ پہلے بتایا گیا ہے ”انکار غزالی“ ایجاد علوم الدین کے بعض اہم مضامین کا خلاصہ ہے۔

اس کے بڑے بڑے عنوان یہ ہیں: فضائل علم، قلب کی موت، حصول علم کے فضائل، تعلیم، علم کے محادث و اپیلیے کی روشنی میں، وہ علوم جن کا سیکھنا فرض کیا ہے، علم المکاشف اور علم المعاملہ، مشاغبات علم الكلم، الہمہ، فقہ کاز بد و درع، صضر علوم، وہ الفاظ و مصطلحات جن کے معنوں میں تغیر و تبدل ہوا ہے، بحث و جدل سے لوگوں کی دلچسپی کے اسباب و وجوہ اور اس کے شرط، بحث و مناظرہ سے کیا کیا نفسی برائیاں پیدا ہوتی ہیں، استاد اور شاگرد کے آداب، ارشاد و تعلیم کی ذمہ داریاں، عقل اور اس کی قسمیں، مدارک عقل میں تفاوت، عقائد کی تفصیل، عقائد کی تلقین میں تدبیریح کا لحاظ، ظاهر و باطن کی تقسیم، ظاهر و باطن میں فرق کی نوعیت، ایمانیات میں پسلار کن توجیہ، دوسرا رکن اللہ کی صفات، تیسرا رکن اللہ کے افعال کا علم، چوتھا رکن سمیعات۔ ایمان اور اسلام کے اطلاقات، کیا ایمان میں کمی بیشی ممکن ہے؟ ایمانیات میں استثناء کا استعمال۔ ان موڑے موڑے عنوانات ہیں، بحث سے ضمنی عنوانات بھی ہیں۔

ایجاد علوم الدین کے ان ابواب میں امام غزالی نے عقاید اسلامی کا پورا تجزیہ کیا ہے، تہذیب و اخلاق کے تمام گوشوں کو تفصیل سے بیان کیا ہے، ایمان کی گھبیلوں کو سمجھایا ہے، عبادات کی روح متنیق کی ہے اور ان کی تہذیب ہونے کا فرمائیے، اس کی نشان دہی کی ہے، معاملات کی وضاحت فرمائی ہے۔

غرضِ بحثیتِ مجمعی دینِ اسلام کی ایسی دلایل و تشریع کی ہے کہ جس سے الحاد و زندگی کی تاریکیاں چھٹ جاتی ہیں اور احکامِ دین میں جو روشنی پہنچ ہے وہ پوری آب و تاب کے ساتھ قلب و نظر میں سما جاتی ہے۔
مولانا ندوی کی اپنی زبان اوسا پنا انداز ہے جو انہی کے ساتھ مخصوص ہے۔ انہوں نے نہایت حسن و خوبی سے غزالی کے ان مضامین کو صفحہ قرطاس کی زینت بنایا ہے۔

مقدمہ کتاب میں جو ۱۳۰ صفحات پر مشتمل ہے، مولانا نے امام غزالی کے حالات و سوانح پر تفصیل سے روشنی ڈالی ہے، ان کے خیالات و افکار کی اہمیت بیان کی ہے اور علمی دُنیا میں ان کے مقام و مرتبے کی وضاحت کی ہے۔ فہرستِ مضامین کے سارے صفحات سمیت کتاب ۲۷۵ صفحات پر محیط ہے۔ پہلی مرتبہ ۱۹۵۴ء میں زیور طبع سے آراستہ ہوئی۔

تعلیمات غزالی:

امام غزالی کی مشہور تصویف "اجیا" علوم الدین" حلقہ اہل علم اور اصحابِ تصوف میں ہمیشہ متداول رہی ہے۔ غزالی نے اس کتاب میں ارکانِ دین، احکامِ اسلام، روزِ تصوف اور فرائیں اللہ کو نہایت تفصیل سے بیان کیا ہے اور بتایا ہے کہ ان میں کیا اسرار پہنچاں ہیں اور کس رکن دین کی بجائ� اوری میں کیا فلسفہ حکمت کا فرمایا ہے۔

مولانا محمد حنیف ندوی نے غزالی کی اس معرکۃ الارکتاب کے گیارہ ابواب کی تلخیص کی ہے، اور وہ ابواب یہ ہیں۔

- ۱ - ابواب صلوٰۃ -
- ۲ - ابواب زکوٰۃ -
- ۳ - حدیث صوم -
- ۴ - اسرارِ حج -
- ۵ - ذکر و دُعا -
- ۶ - تہذیب و آداب -
- ۷ - نکاح و معاشرت -
- ۸ - محبت و اخوت -

- ۹ - معاملات -

- ۱۰ - قسم فرائیں -

- ۱۱ - تفسیر بالرائے -

ایسا "علوم الدین کے یہ انتہائی اہم اور بنیادی البارب ہیں۔ مولانا نے نہایت شکفتہ زبان میں ان کو اُدود کے قابل بیس ڈھالا ہے اور اس کو "تلمیحات غزالی" کے دلکش نام سے مرتب کیا ہے۔

کتاب پر ۸۸ صفحات کا بسروط مقدمہ تحریر فرمایا ہے، جس میں تصوف کے روزوں نکات پر سیر حاصل بحث کی ہے۔ مقدمے میں بتایا گیا ہے کہ تصوف جو ذوق و وجدان کا قیمتی سرمایہ ہے، تذکیرہ باطن اور تعمیر سیرت کے اعتبار سے کن ہمیتوں کا حامل ہے اور ارتقا کے کن کن مراحل سے دوچار ہوا ہے ماس کے مشائخ کون کون ہیں اور اس کی اصطلاحات کیا ہیں۔ نیز اس سے واردات قلب کی کن کن گیفیتوں پر روشنی پڑتی ہے۔

اپنے مندرجات مشمولات کے اعتبار سے "تلمیحات غزالی" نہایت عمدہ کتاب ہے۔ اس کے لیے ایک دفعہ درج کیے گئے ہیں، بہت سے ضمنی عنوانات بھی ہیں۔
تلمیحات غزالی کا پہلا ایڈیشن جو ۱۹۴۲ء میں شائع ہوا تھا، ۵۴۰ صفحات کا احاطہ کیے ہوئے ہے۔
فرست مضامین کے سات صفحے اس کے علاوہ ہیں۔

تمافت الفلاسفہ (تلخیص و تفہیم)

غزالی اور ابن رشد دونوں نے حکمت و فلسفہ کے امام و مجتہد کی حیثیت سے شہرت پائی۔ غزالی کی تصنیفات میں سے ایک مشہور کتاب "تمافت الفلاسفہ" ہے اور ابن رشد کی قابلِ قدر فلسفیاء تصنیفات میں سے ایک بہت معروف تصنیف "تمافت التہائہ" ہے جو انھوں نے غزالی کی تمافت الفلاسفہ کے جواب میں لکھی۔ یہ دونوں کتابیں اسلامی عقائد و افکار کے سلسلے میں سنگ میل کی حیثیت رکھتی ہیں۔
غزالی نے تمافت الفلاسفہ میں یونانی فلسفے اور انسانی فکر و کادش کی مکروہی اور ومانوگی کو اجاگر کیا ہے اور بتایا ہے کہ انسانی فکر اور عقیدے کی اپنی منطق اور فہم و استدلال کا اپنا اسلوب ہے، جس کو صرف اسی کی روشنی میں سمجھنا ممکن ہے۔

ابن رشد نے اس کے جواب میں تمافت التہائہ لکھی، جس میں یونانی فلسفے کی رو سے غزالی کے

اعترافات کا خالص فلسفیانہ زبان میں جواب دیا۔ اپنے موضوع کے اعتبار سے دونوں کتابیں اصحاب فلسفہ کے نزدیک بڑی اہمیت رکھتی ہیں اور نہایت دلچسپی سے پڑھی جاتی ہیں۔

مولانا محمد حنفی ندوی نے غزالی کے شاہ کار "تمہافت الفلاسفہ" کی نہایت شگفتہ اور روان داداں اردو میں تلخیص و تفسیر کی ہے۔ علاوه اذیں اس پر ایک طویل اور شاندار مقدمہ لکھا ہے، جس میں غزالی اور ابن رشد کے افکار و خیالات پر جگہ تلاعماً کیا ہے۔ اس محاکمے میں مولانا نے علامہ طوسی اور خواجہزادہ کے تاریخی محاکموں سے بھی استفادہ کیا ہے اور موجودہ فلسفے کے رجحانات کو بھی پیش نکالا رکھا ہے اور پھر اپنی رائے کا بھی خاص انداز سے اظہار کیا ہے۔

اسلامی فلسفے کے موضوع پر تحقیقی کام کرنے والے حضرات کے لیے مولانا کی یہ کوشش نہایت قیمتی دستاویز ہے۔ اس سے پتا چلتا ہے کہ یونانی فلسفے نے اسلامی علم کلام کو کس حد تک متاثر کیا ہے۔ پھر یہ حقیقت یہی فکر و نظر کی سطح پر اُبھری ہے کہ مسلمان حکماً و متكلّمین نے یونانی افکار و تصویرات کے کن کن گوشوں میں مجتہدانہ اضافہ کیا ہے۔ اس کتاب میں فکر و نظر کی ان نئی جہتوں کی بھی نشان دہی ہوتی ہے، جن کی روشنی میں جدید علم کلام کی عمارت تعمیر کی جا سکتی ہے۔

مولانا نے اس کتاب میں بیس فلسفیانہ مباحث و مسائل کا ذکر کیا ہے جو یہ ہیں۔

- ۱ - قدم عالم کا بطل۔
- ۲ - ابدیت عالم کا بطل۔
- ۳ - اللہ تعالیٰ کو اس عالم کا صانع اور فاعل قرار دینے کے معاملے میں حکما کی ابلہ فریبی۔
- ۴ - وجود صانع کے بارے میں حکما کی بے چارگی۔
- ۵ - اثباتِ توحید کے بارے میں حکما کی ناکامی۔
- ۶ - کیا مسئلہ ذات و صفات کی دوئی کثرت کا سبب ہے؟
- ۷ - کثرت و تعدد کا دوسرا سبب۔
- ۸ - کثرت و تعدد کا تیسرا سبب۔
- ۹ - کثرت و تعدد کا چوتھا سبب۔
- ۱۰ - حکما اثباتِ صانع سے قادر ہیں۔

- ۱۱۔ حکمای بات نہیں ثابت کر سکتے کہ مبدأ اور اول تمام کائنات کے بارے میں اور اس کی راستہ ہے۔
 ۱۲۔ حکما، مبدأ اور اول سے متعلق اس حقیقت کا اثبات بھی نہیں کر سکتے کہ اس کو ادراک ذات حاصل ہے۔
 ۱۳۔ اس بات کی تزوید کہ اللہ تعالیٰ جزئیات زمانی سے آگاہ نہیں۔
 ۱۴۔ حکما اپنے اس دعوے کو ثابت نہیں کر سکتے کہ آسمان ایک جیوان ہے جو اپنی حرکتِ دوری سے اللہ کے حکم کی اطاعت میں مصروف ہے۔
 ۱۵۔ حکمانے حرکتِ افلاک کے بسی محرک دعایت کی نشان دہی کی ہے، وہ باطل ہے۔
 ۱۶۔ یہ بات غلط ہے کہ نفسِ سادی تمام جزئیات کو جانتے ہیں۔ یہ بھی غلط ہے کہ لوحِ حفظ سے مراد نفسِ سادی ہیں۔
 ۱۷۔ اسباب و مسباب میں رشتہ و تعلق کی نوعیت۔
 ۱۸۔ انسانی و حیوانی قوی کی تفصیل۔
 ۱۹۔ حکما کا یہ دعویٰ کہ نفسِ انسانی سردمبیت کے حامل ہیں۔
 ۲۰۔ حکما کی رو سے نفس و روح کا انجام۔
 یہ کل بیس فلسفیاتِ مسئلے ہیں۔ ان میں سے ہر مسئلے کے الگ الگ صحفی اور ذیلی عنوانات قائم کیے گئے ہیں۔ کتاب ۲۱۹ صفحات پر مشتمل ہے، جس میں ۸۸ صفحات کا مقدمہ شامل ہے۔ فهرستِ مضامین کے چھ صفحے اس کے علاوہ ہیں۔ اس طرح کل ۲۲۵ صفحے بنتے ہیں۔

مولانا ندوی کی یہ کتاب پہلی مرتبہ ۱۹۴۷ء میں چھپی۔

عقلیات این تمییزیہ:

مولانا کو مستقلین میں سے جن حضرات سے قلبی لگاؤ ہے، ان میں ایک امام ابن تیمیہ ہیں جو علم و عمل و سیرت کے اعتبار سے ہمہ گیر شخصیت کے مالک تھے۔ مولانا ان کی تصنیفات اذکار و نظریات اور عقائد و تصورات سے بے حد مقاشر ہیں۔ اُن کے منطق و فلسفے کی فردا بیرون کا بھی ان پر انتہائی اثر ہے۔ اس کتاب میں انھوں نے امام کے حالات و سوانح سے زیادہ تعریض نہیں کیا کہ اس

ضمون میں تین چار کتابیں معرض اشاعت میں آچکی ہیں۔ مولانا نے اپنی طبع مشکل پسند کے مطابق صرف امام کی منطق و عقاید کو مونتھر عجیث مٹھرایا ہے کہ اس پر اردو میں (یا غالباً کسی زبان میں بھی) کوئی کام نہیں ہو سکا۔ کوئی شک نہیں کہ امام ابن تیمیہ سے متعلق اس پر مولانا کا یہ اولین کارنامہ ہے۔

امام ابن تیمیہ اپنے دور کے بہت بڑے مفسر، جلیل القدر محدث، فقہ و اصول کے امام اور منطق و فلسہ میں مجتہدا نظر رکھتے تھے۔ ۱۰۔ ربیع الاول ۶۴۱ھ کو حرب میں پیدا ہوئے اور ۲۸۷ھ میں کوفا میں کوفا کی موت کو اپنے پیارے اخ برادر احمد بن عقبہ کے قاتل مسلمانوں کے قتل کا سبب تھا۔ ان کا نام احمد، لقب تقی الدین اور کنیت ابوالعباس تھا۔ ان کے حالات دسویں میں عربی اور اردو کی کتابیں لکھی گئی ہیں۔

امام ابن تیمیہ کی جامعیت تحقیق و ادراک کے دائرے میں نہایت وسیع بلکہ بہرگیر ہیں۔ امام غزالی کے بعد یہ پہلے شخص ہیں جنہوں نے اسلام کے نظام حیات کا انتہائی وقت نظر سے جائزہ لیا اور بتایا کہ تفسیر، حدیث، فقہ، تصوف اور اصول کی تشریح و تبیین میں کون امور کو پیش نکالہ رکھنا ضروری ہے اور یہ کہ علم کلام یا عقائد میں وہ کون کون سے موڑ ہیں، جماں مسلمانوں کے فکر و بصر کے قانلوں نے یوں اپنی تہذیب و ثقافت کی پُرانی اور پُٹی ہوئی راہوں سے ہٹ کر اپنے لیے جدا گانہ اور منفرد راستہ اختیار کیا۔

امام ابن تیمیہ وہ مرد مجاہد ہیں جن کی حیاتِ مستعار کا ایک ایک لمحہ الحاد و زندقہ کے خلاف جہاد میں بسرا ہوا۔ انہوں نے جن کا میانی اور حسن تدبیر سے کتاب و سنت کے ترخ زیبا کو نکھارا، بدعتات کی پُر زور تردید کی اور اسلام کے چہرہ روشن سے یوں نیاتیت اور عجیت کے دیز نقاibوں کو بٹایا، یہ اُنمی کا حصہ ہے۔ وہ جامعیتِ علم و فضل اور وسعتِ فکر و نظر کی بنابر اپنے عمد کے عظیم محمد اور بہت بڑے مصلح تھے۔ ان کے گوتا گوں کارناموں میں ایک بہت بڑا کارنامہ یہ ہے کہ انہوں نے اپنے زمانے کی "عقاید" کو کمال ژرف نکالا ہی سے کھنکالا اور تنقید و احتساب کی کسوٹی پر رکھا، اور ثابت کیا کہ اس کے مقابلے میں اسلام کا عقلی موقف کمیں زیادہ صحیح، کمیں زیادہ استوار اور متوازن ہے۔ مولانا ندوی نے "عقاید ایں تیمیہ" میں اسی کی دضاحت کی ہے۔

یہ کتاب آٹھ فصلوں پر محتوی ہے اور ہر فصل میں الگ الگ ضمنی عنوانات قائم کیے گئے ہیں، جن کی مجموعی تعداد ۲۸۸ ہے۔ فہرستِ مضامین اور مقدمے سمیت یہ کتاب ۳۸۵ صفحات پر مشتمل ہے۔ اردو زبان میں امام ابن تیمیہ کی منطق و عقاید کے متعلق یہ اولین کتاب ہے۔ پہلی مرتبہ ۱۹۶۴ء میں اوارہ ٹفاقت

اسلامیہ کے اہتمام میں شائع ہوئی۔
افکار ابن خلدون:

باعقب انتشار تیسیب کے مولانا کی یہ دوسری کتاب ہے جو ادارہ ثقافت اسلامیہ کی طرف سے شائع ہوئی۔ ابن خلدون عمرانیات و اجتماعیات کے ماہر اور تاریخ اور فلسفہ تاریخ کے عدیم المثال عالم تھے۔ ان کی "تاریخ ابن خلدون" نے جو شہرت حاصل کی، اس سے کہیں زیادہ "مقدمہ ابن خلدون" نے تداولی و قبولیت کی منزلیں طے کیں۔

ابن خلدون ماہ رمضان ۳۲ھ کو ٹیونس میں پیدا ہوئے اور ۸۰۰ھ کو وفات پائی۔ انہوں نے بھرپور زندگی گزاری، بہت سی اپنی شخصیتوں سے تعلقات استوار کیے، بعض ملوک و سلاطین سے روابط برقرار کیے اور ان میں غیر معمولی سیاست میں دغیل ہوئے اور ان میں عجیب و غریب کروار ادا کیا۔

مولانا محمد حنفی ندوی نے "افکار ابن خلدون" میں مقدمہ ابن خلدون کے بعض اہم حصوں کو خلعت اردو سے منتخر کیا ہے، جن کے عنوانات یہ ہیں۔

- ۱ - تاریخ کیا ہے۔ ؟
- ۲ - انسان مدنی الطبع ہے۔
- ۳ - موسم و ہوا کا اثر اخلاق و اطوار پر۔
- ۴ - غذا کی فرadianی و عمدگی اور رداشت و کمی کا اخلاق پر اثر۔
- ۵ - بیوت کے علام و خصوصیات۔
- ۶ - حقیقت نیوت دیناتی اور شہری کی تقسیم معاشی و ثقافتی ہے۔
اہل بادیہ کی اولیت۔
- ۷ - سادہ زندگی میں خیر کے پہلو زیادہ قوی ہیں۔
- ۸ - انسان اپنے حالات کا تباہ ہے۔
- ۹ - احکام کی جبریہ بیروی سے نفس انسانی ذلیل ہو جاتا ہے۔
- ۱۰ - عصیت کی اخلاقی اہمیت۔
- ۱۱ - تمذیب و ثقافت کا اثر شجاعت و بسالت پر۔

- ۱۲ - تقلیدِ اقوام اور آن کا فلسفہ -
- ۱۳ - عرب -
- ۱۴ - عربوں میں اصلاح کا ایک ہی انداز تھا -
- ۱۵ - دین سے سیاسی قوت میں اور اضافہ ہوتا ہے -
- ۱۶ - توسعہ مملکت کی طبیعی حد -
- ۱۷ - اشخاص کی طرح سلطنت و ریاست کی بھی ایک عمر ہوتی ہے -
- ۱۸ - گزشتہ قومیں جسمانی قوتوں کے اعتبار سے ہم سے زیادہ مختلف نہیں تھیں -
- ۱۹ - بادشاہ، اس کی تعریف اور ضروری اوصاف -
- ۲۰ - حکومت کی تین صورتیں - ملوکیت، سیاستِ عقلی اور خلافت -
- ۲۱ - خلافت کے شرط انعقاد -
- ۲۲ - خلافت، ملوکیت کی طرف کیوں لوٹی؟
- ۲۳ - عہد صحابہ کی ادائیاں اور ان کا دینی موقف -
- ۲۴ - عہد خلافت کے بڑے بڑے دینی عہد سے -
- ۲۵ - احتساب کے حدود، اسلامی حکومت میں -
- ۲۶ - خلافت کے لیے مختلف القاب کیوں کر پیدا ہوئے؟
- ۲۷ - مخصوصات کی کثرت عمرانی کوششوں پر اثر انداز ہوتی ہے -
- ۲۸ - ظلم سے عمرانی تگ و دو میں رکاوٹ پیدا ہو جاتی ہے -
- ۲۹ - رزق کی حقیقت -
- ۳۰ - علوم و فنون کی تحصیل انسان کا فطری تقاضا ہے -
- ۳۱ - تعلیم کا فطری طریق -
- ۳۲ - تعلیمی سختی سے بچوں میں اخلاقی برائیاں پیدا ہو جاتی ہیں -
- ۳۳ - ایک ہی فن میں شروع و حواشی کی کثرت علم کے لیے سخت مضر ہے -
- ۳۴ - اختصار فنون کا عیب -

- ۳ - تفسیر اور اس کی دو قسمیں -
 ۳۸ - علوم حدیث -
 ۳۹ - آئمہ فقہ -

- ۴۰ - فقر و قیاس کی شرعی بنیادیں -
 ۴۱ - علم کلام -
 ۴۲ - تصوف -

یہ موٹے موٹے بیالیں عنوانات یہں جو مولانا ندوی نے ترجمے کے لیے مقدمہ ابن خلدون سے نتھیں کیے۔ اس سے اندازہ لگایا جاسکتا ہے کہ ان کا معیارِ اخذ و انتخاب کتنا اوپنچا، کس قدر صحیح اور اپنے اندر کس درجے استکلام اور استواری یہے ہوئے ہے۔ ان عنوانات میں بہت سے ضمنی عنوانات بھی یہیں ہیں۔

زبان اتنی صاف، غلگتہ اور سلیس ہے کہ قاری کو کہیں شبہ نہیں پڑتا کہ یہ ترجمہ ہے۔

افکارِ ابن خلدون پر اکھتر صفحات کا بسط مقدمہ ہے، جس میں ابن خلدون کے حالات و سوانح، ان کے افکار و نظریات اور ان کی اصطلاحات کی وضاحت کی گئی ہے۔ نیز بتایا گیا ہے کہ عمرانیات و اجتماعیات میں ان کا مرتبہ کتنا بلند تھا، مختلف ملکوں کی سیاستیں میں انہوں نے کیا کردار ادا کیا، تاریخ کے سلسلہ کو کس قدر آگے بڑھایا اور اس میں کتنی قدروں کا اضافہ کیا۔

غرض مولانا نے ابن خلدون کی سرگزشت، حیات کے تمام پہلوؤں کو مقدمہ کتاب میں اجاگر کیا اور ان کے خیالات و تصورات کے ہر گوشے کا کھل کر تجزیہ کیا ہے۔ اور یہ کام وہی شخص کر سکتا ہے، جس کے خود اپنی نظر و بصر کے زاویے و سعیت پذیر ہوں اور اس کے علم و مطالعہ کا دامن ہر سوچیلا ہوا ہو۔ محمد اللہ مولانا محمد حنیف ندوی ان اوصاف سے پوری طرح متصف ہیں اور اس نوع کی خدمت علمی بر طبق احسن سراجام دینے کا کامل استحقاق رکھتے ہیں۔

”افکارِ ابن خلدون“ پہلی دفعہ ۱۹۵۷ء میں شائع ہوئی۔ فہرستِ مضمایں اور مقدمہ سمیت یہ کتاب ۲۳۳ صفحات پر محبوی ہے۔

مکتوب مدنی:

الہیات کے سلسلے میں یہ بہت خاص طور سے بڑی اہمیت کی حامل ہے کہ اللہ تعالیٰ اور

کائنات میں ربط و تعلق کی نوعیت کیا ہے؟ اس ضمن میں ابن عربی نے "وحدث وجود" کا نظریہ پیش کیا ہے، جس کا دلوقطوں میں مطلب یہ ہے کہ بحیرہ وجود دراصل ایک ہے اور تمام کائنات اسی بحیرہ کران کی موجودیں ہیں۔

محمد الف ثانی نے اس کے مقابلے میں "نظریہ شہود" کی وضاحت کی ہے، جس میں وجود ہیں۔ ایک مادی دُنیا کا اور دوسرا حقیقت، دراصل الورا کا۔

حضرت شاہ ولی اللہ محمد دہلوی نے ان دونوں نظریوں کے درمیان تطبیقی دینے کی کوشش کی ہے۔ شاہ صاحب سے اس دور کے معروف عالم اسماعیل بن عبد اللہ آفندی رومی مدنی نے اس سلسلے میں سوال کیا تو انھوں نے بذریعہ مکتوب اس کا تفصیلی جواب دیا جو کتابی شکل میں اشاعت پذیر ہوا۔ یہ مکتوب عربی زبان میں ہے اور "مکتوب مدنی" کے نام سے موسوم ہے۔

مولانا حنفی ندوی نے شاہ صاحب کی اس اہم علمی کاوش کا شنگفتہ اور سلیس اردو ترجمہ کر دیا ہے۔ وحدت وجود اور وحدت شہود کے موضوع سے دلچسپی رکھنے والوں کے لیے اس کا مطالعہ نہایت مفید ثابت ہوگا۔

"مکتوب مدنی" ۳۶۴ صفحات میں پھیلا ہوا ہے۔ پہلی مرتبہ اسے ۱۹۶۵ء میں ادارہ ثقافت اسلامیہ کی طرف سے شائع کیا گیا۔

مولانا محمد حنفی ندوی کی یہ پندرہ کتابیں ہیں، جن کا مختصر الفاظ میں تعارف کرایا گیا ہے۔ مجموعی اعتبار سے یہ کتابیں چار ہزار آٹھ سو (۴۸۰) صفحات پر مشتمل ہیں۔ یہ تمام کتابیں ادارہ ثقافت اسلامیہ کے اہتمام میں زیور طبع سے آراستہ ہوئیں۔ ادارے کے لیے ۱۹۵۷ء سے ۱۹۸۶ء تک (مولانا) پنچیس سالہ خدمات کا غظیم القدر تیجھ ہے۔

ادارہ ثقافت اسلامیہ کے دو ماہانہ رسالوں - ثقافت اور المعارف - میں ان کے بہت سے مطبوعہ مضامین اور اسان القرآن کی تیسری جلد کے ایک سو غیر مطبوعہ صفحات اس کے علاوہ ہیں۔ آخر میں یہ بتا نظر دری ہے کہ ادارہ ثقافت اسلامیہ سے اسلام کے بعد مولانا تین مرتبہ شدید بیماری سے دو چار ہوئے۔

پہلی دفعہ ۶۱۹۴۲ء میں ان پر تجزیہ کا جملہ ہوا، جس کی وجہ سے دس گیارہ مینے صاحب فراش

رہے اور کوئی کام نہیں کر سکتے۔

دوسرا مرتبہ ۱۹۶۴ء میں بیمار ہوئے اور سات آنٹھے یعنی یہ سارے ہے۔ اس اثناء میں بھی کوئی تحریری کام نہیں ہو سکا۔

اب تقریباً ایک سال سے بچر بیمار ہیں۔ نہ لکھنے پڑھنے کی ہمت باقی رہی ہے اور نہ چلنے پھرنے کی سکتے۔ ایلہی میتحی، ہمیں پیغمبیری اور یونانی ہر قسم کے علاج کرتے اور لاہور کے مشورہ معاجموں کے زیر علاج رہے، لیکن کوئی انفائر نہ ہوا۔ ۱۳ اکتوبر ۱۹۸۴ء کو مولانا علاج کے لیے لندن گئے۔ ان کی صاحبزادی وردہ ضیا وہاں مقیم ہیں۔ لندن جا کر پہلے مٹانے کے پیشہ ساتھ ڈاکٹر سے، البقائم کیا۔ ہم یہ کہ لاہور کے ڈاکٹروں کی تشخیص کے مطابق انھیں مٹانے کی تکلیف تھی۔ لیکن لندن کے ڈاکٹرنے تا میٹ مکمل کرنے کے بعد بتایا کہ مٹانے کی تکلیف نہیں ہے، معدے کی تکلیف ہے۔ اب اس کی ہدایت کے مطابق معدے اور آنسوں کے ماہر سے جو شیعہ کیا گیا تو پتا چلا کہ جو آنت معدے کو خون میتا کرتی ہے وہ سکڑ گئی ہے۔ جب وہ کھلتی ہے تو انفائر ہو جاتا ہے اور جب بند ہو جاتی ہے تو تکلیف بڑھ جاتی ہے۔ لہذا اس آنت کا علاج ہونا چاہیے۔ اس کے لیے ڈاکٹر نے دو این لکھ دی ہیں اور خوارک وغیرہ کے سلسلے میں ہدایات دے دی ہیں۔ اور مولانا ۱۹۸۴ء کو واپس لاہور آگئے ہیں۔ ڈاکٹر کی ہدایت کے مطابق علاج ہو رہا ہے۔

مولانا ندوی نے ۱۹۶۹ء میں "لسان القرآن" کے کام کا سلسہ شروع کیا تھا۔ اس وقت ان کی عمر اکثر برس کی تھی۔ آغاز کا رسی میں بھسے کہا کہ یہ اہم کام عمر کے آخری حصے میں شروع کر رہا ہوں اور قلب و ضمیر کی شدید طلب سے مجبور ہو کر کر رہا ہوں۔ دعا کرو، اللہ تعالیٰ میری یہ دلی تمنا قبول فرمائے اور یہ اہم کام بیکر دخونی اختتام پذیر ہو۔ میں نے اپنی عادت کے مطابق یہ تکلفی سے عرض کیا کہ شیر شاہ سوری ستر سال کی عمر میں ہندوستان کا بادشاہ بنا تھا، جب کہ اس کی زندگی کا سایہ ڈھل چکا تھا۔ وہ آئینہ دیکھ کر کہا کرتا تھا کہ " مجھے اس وقت حکومت ملی، جب میری زندگی کی شام ہو چکی ہے۔" اس کا دور حکومت صرف پانچ سال پر مشتمل ہے۔ لیکن اس مختصر مدت میں اس سنبھے پناہ کام کیا اور ہندوستان میں ایک بالکل نئے طریق حکومت اور ان لوگوں کے اسلوب حکمرانی کی طرح ڈالی، جسے بصیر کی تاریخ سیاست میں ایک اہم باب کی حیثیت حاصل ہے۔ میں نے مولانا سے عرض کیا، گھیر لیتے نہیں،

اللہ تعالیٰ آپ سے بھی ان شاء اللہ مزید بہترین کام لے گا۔

دُعَلِّهِسَ اللَّهُ تَعَالَى مُولَّا حَنِيفٌ نَدوِيٌّ كُوشَقَلَّيَّ كَامِلَهُ وَعَاجِلَهُ عَطَا فَرَمَّلَهُ اُورِسَانَ الْقُرْآنَ
 کے اہم کام کو مکمل کرنے کی توفیق سے نوازے جاؤ گئوں نے اپنے قلب و ضمیر کی شدید خواہش کے تحت
 شروع کیا ہے اور جس کی تمنا گئی تکمیل کا جذبہ ان کے دل کی گھرائیوں میں بدرجہ غایت شدت سے پیل
 رہا ہے۔ آمین یا ارحم الراحمین۔ وَالشَّفَاعَ لِمَنْ لَا يَعْلَمُ ، شَفَاعَ لِمَنْ لَا يَعْلَمُ
 سَقَاءً ذَهَبَ الْبَاسَ مَابَ النَّاسَ -
